



रेसुङ्गा नगरपालिका

स्थानीय राजपत्र

खण्ड : ४

संख्या : ३ चैत्र १९ गते, मंगलबार, २०७५

भाग-२

कार्यपालिकाबाट स्वीकृत मिति : २०७५/१२/१८

प्रस्तावना:

विपद्को दृष्टिकोणबाट नेपाल संसार कै संवेदनशील देशहरू मध्ये एक हो । अव्यवस्थित बसोबास, बसाइसराई, वन फडानी वन तथा सर्वजनिक जग्गाको अतिक्रमण, अवैज्ञानिक खेती प्रणाली कृषिमा अव्यवस्थित चाप, जनसंख्याको बढ्दो चाप, अव्यवस्थित शहरीकरण, अदुरदर्शी भौतिक संरचना निर्माण, जलवायु जन्य जोखिम, जनचेतनाको कमी आदि जस्ता कारणले हरेक वर्ष हुने बाढी पहिरो, स्वास्थ्यसम्बन्धी महामारी, झाडा पखाला, अनिकाल, आगलागी र भूकम्प जस्ता दुर्घटनामा हजारौं मानिसहरूको मृत्यु भई सकेको छ । यस्ता प्रकारका विपद्बाट जीउ धन माथि भएको क्षति त छदैंछ, भौतिक संरचनामा समेत क्षति पुग्दा आर्थिक सामाजिक विकासमा समेत ठूलो नोक्सानी व्यहोर्नु परेको छ । यस्ता प्रकारका क्षतिमा खर्च गर्दा प्रभावकारी हुने देखि विपद् व्यवस्थापन कोष सञ्चालन कार्यविधि २०७७ लागु गरिएको छ

परिच्छेद ' १

संक्षिप्त नाम र प्रारम्भ

(१) संक्षिप्त नाम :- यस कार्यविधिको नाम रेसुङ्गा नगरपालिकाको विपद् व्यवस्थापन कोष सञ्चालन कार्यविधि, २०७७ रहनेछ ।

(२) यो निर्देशिका :- रेसुङ्गा नगरपालिकाको नगरकार्यपालिकाको निर्णय भएको मितिबाट लागु हुने छ ।

परिच्छेद '२

(२) परिभाषा :- विषय वा प्रसंगले अर्को अर्थ नलागेमा यस निर्देशिकामा,

(क) “विपद् व्यवस्थापन कोष”:- भन्नाले स्थानीय तहको संरचना अनुसार स्थापना भएको कोष सम्झनु पर्दछ ।

(ख) “कार्यविधि”:- भन्नाले रेसुङ्गा नगरपालिकाको विपद् व्यवस्थापन कोष सञ्चालन कार्यविधि २०७७ लाई बुझाउने छ ।

(ग) “न.पा.भन्नाले”:- रेसुङ्गा नगरपालिका नगरकार्यपालिकाको कार्यालय, गुल्मीलाई जनाउछ ।

(घ) “विपद् भन्नाले”:- प्राकृतिक वा गैर प्राकृतिक कारणबाट उत्पन्न विपत्तिपूर्ण अवस्था सिर्जना भई जनधनको क्षतिको साथै जीवनयापनमा प्रतिकूल असर परी वा पारी विपद्बाट प्रभावित व्यक्ति वा समुदायको आफ्नै स्रोत र क्षमताबाट समाधान हुन नसक्ने वाह्य सहयोगको आवश्यकता पर्ने दुःखद तथा कष्टपूर्ण प्राकृतिक वा गैरप्राकृतिक विपद् र महामारी हुन सक्ने विपत्तिपूर्ण अवस्थालाई समेत सम्झनु पर्छ ।

(ङ) “प्राकृतिक विपद् भन्नाले”:- बाढी, अतिवृष्टि, अनावृष्टि, खडेरी, आँधी, असिनापानी, भूकम्प, ज्वालामुखी विष्फोट, पहिरो तथा भूस्खलन, जन स्वास्थ्यसंग सम्बन्धित महामारीजस्ता प्राकृतिक कारणबाट उत्पन्न विपद्लाई सम्झनु पर्छ ।

(च) “गैर प्राकृतिक विपद् भन्नाले”:- महामारी, अनिकाल, डढेलो, की आतङ्क, वर्डफ्लू, सर्पदंश, जनावर आतङ्क खानीर्दुर्घटना, औद्योगिक दुर्घटना, आगलागी, विषाक्त ग्यास वा रसायन चुहावट, विकिरण, ग्यास विष्फोटन विशाक्त खाद्या सेवन, वातावरणीय प्रदुषण वा विनास, भौतिक संरचनाका क्षति तथा विपद्का समयमा गरिने उद्धार कार्यका क्रममा हुने दुर्घटना आदिलाई सम्झनु पर्छ ।

(छ) “विपद् व्यवस्थापन भन्नाले”:- विपद् जोखिम व्यवस्थापन र न्यूनीकरण, विपद् पूर्वतयारी, विपद् प्रतिकार्य वा पुनर्लाभ संग सम्बन्धित सम्पूर्ण क्रियाकलापलाई सम्झनु पर्छ ।

(ज) “विपद् जोखिम न्यूनीकरण भन्नाले”:- विपद् पूर्व गरिने विपद् जोखिम विश्लेषण तथा मूल्याङ्कन, विपद् रोकथाम, विपद् अल्पीकरण तथा विकास कार्यमा विपद् जोखिम न्यूनीकरणको मूलप्रवाहीकरण संग सम्बन्धित कार्य सम्झनु पर्छ ।

(झ) पूर्व तयारी भन्नाले:- विपद् हुनु पूर्व सम्भावित विपद्को प्रतिकारको लागि गरिने सबै प्रकारका तयारी र विपद्को सम्भावित जोखिम व्यवस्थापन र न्यूनीकरणका कार्य समेतलाई सम्झनु पर्छ ।

(ञ) “प्रमुख” भन्नाले:—रेसुङ्गा नगरपालिकाको प्रमुख सम्झनु पर्दछ ।

(ट) “उप—प्रमुख” भन्नाले:—रेसुङ्गा नगरपालिकाको उप—प्रमुख सम्झनु पर्दछ ।

(ठ) “प्रमुख प्रशासकीय अधिकृत” भन्नाले:—रेसुङ्गा नगरकार्यपालिकाको कार्यालयका प्रमुख प्रशासकीय अधिकृत लाई सम्झनु पर्दछ ।

(ड) “कार्यालय” भन्नाले:—रेसुङ्गा नगरपालिकाको कार्यालय सम्झनु पर्दछ ।

परिच्छेद ‘३

(३) व्यवस्थापन समिति गठन

विपद् व्यवस्थापन कोष सञ्चालन कार्यविधि २०७७ को सञ्चालन तथा आवश्यक नीति निर्माण तथा निर्देशनका लागि देहाय बमोजिमका सदस्य रहने गरी एक सञ्चालन समिति रहनेछ ।

(१) प्रमुख ‘ संयोजक

(२) उपप्रमुख ‘सदस्य

(३) प्रमुख प्रशासकीय अधिकृत ‘ सदस्य

(४) इन्जिनियर रेसुङ्गा न.पा.प्राविधिक शाखा प्रमुख ‘ सदस्य

(५) वातावरण तथा विपत् समितिका संयोजक ‘ सदस्य

(६) सामाजिक विकास समितिका संयोजक ‘ सदस्य

-(७)- स्वास्थ्य शाखा प्रमुख —रेसुङ्गा नगरकार्यपालिकाको कार्यालय ‘ सदस्य

(८) योजना शाखा प्रमुख ‘ सदस्य

(९) वातावरण शाखा प्रमुख

‘ सदस्य सचिव

आवश्यकता परेमा विपद् व्यवस्थापन कोष समितिको बैठकमा अन्य विशेषज्ञ समेत आमन्त्रण गर्न सकिनेछ ।

(४) समितिको काम कर्तव्य र अधिकार

- नगर विपद् व्यवस्थापन कोषका लागि आर्थिक स्रोतको व्यवस्थापन गर्ने ।
- नगर विपद् व्यवस्थापन कोषको सञ्चालनका लागि योजना तर्जुमा गरी नगर परिषदबाट स्वीकृत गराई कार्यक्रम तय गर्ने गराउने ।
- विपद्को घटना घट्नु अगावै जनचेतना मुलक कार्यक्रम सञ्चालन गर्ने ।
- विपद्बाट पीडित भएका व्यक्तिको सन्दर्भमा तथ्याङ्क संकलन गरी विपद्को घटना घटेको ठाँउमा समितिले अनुगमन गर्नुका साथै राहतको कार्यक्रम लागु गर्ने ।
- विपद्का लागि पूर्व तयारीमा रहने
- विपद् न्यूनीकरण तथा नियन्त्रणको पूर्वाधार निर्माण गर्न नगरपालिकालाई सिफारिस गर्ने ।

परिच्छेद ‘४

(४) समितिको बैठक

संयोजकले तोकेको मिति,समय र स्थानमा बस्ने छ ।

(१) समितिको बैठक ५१ प्रतिशत सदस्यलाई गणपुरक संख्या मानिनेछ ।

(२) व्यवस्थापन समितिको बैठक आवश्यकता अनुसार जुनसुकै समयमा पनि बस्न सक्नेछ ।

(३) यस समितिका पदाधिकारीले बैठक बसको दिन न.पा.का पदाधिकारीले पाए सरह बैठक भत्ता पाउने छन् ।

परिच्छेद ‘५

(५) कोषको स्थापना र सञ्चालन

(१) यस कोषमा देहाय अनुसारको रकम जम्मा गरिनेछ ।

(क) रेसुङ्गा न.पा.बाट वार्षिक रूपमा, नगरसभाबाट विपद् व्यवस्थापन कोषमा विनियोजन भएको रकम ।

(ख) नेपाल सरकार, प्रदेश सरकारबाट प्राप्त हुने अनुदान सहयोग ।

(ग) विभिन्न सरकारी गैर सरकारी तथा अन्य दाताबाट प्राप्त भएको सहयोग ।

(घ) अन्य स्थानीय तहबाट प्राप्त सहयोग

(ङ) अन्य स्रोत

(२) कोषको सञ्चालन:- यस कोषको रकम नगर विपद् व्यवस्थापन कोषको खाता नं. ३०१००३०७०२०००२ मा जम्मा गरी नगरपालिकाको नियमानुसार सञ्चालन गरिनेछ ।

(३) कोषमा जम्मा भएको रकम:- यस कोषमा जम्मा भएको रकम विपद् व्यवस्थापनका लागि बाहेक अन्य प्रयोजनमा खर्च गर्न पाइने छैन ।

(४) लेखा परीक्षण ः यस कोषको आन्तरिक लेखा परीक्षण आ.ले.प.शाखाबाट र अन्तिम लेखा परीक्षण महालेखा परिक्षकको कार्यालयबाट गरिनेछ ।

(५) खाता सञ्चालन ः यस कोषको खाता सञ्चालन स्थानीय तहको नियमानुसार हुनेछ ।

परिच्छेद ' ६

(६) उद्धार तयारी व्यवस्थापन ः

(क) विपद्को जोखिममा रहेको क्षेत्रको च्कप ब्ककभकमभलत तथा जबशबचम ःबउउप्लन को व्यवस्था गर्ने ।

(ख) तालिम प्राप्त जनशक्तिको साथै विपद्को समयमा राहतको छरितो व्यवस्थाको लागि खोज र उद्धार सामग्रीहरूको लगत अद्यावधिक गर्नुका साथै आपतकालीन खाद्यान्न, औषधि एवं लत्ता कपडाको भण्डारण गर्न समन्वय गर्ने ।

(ग) सामाजिक एवं गैर सरकारी संघ संस्था एवं पत्रकारहरूको सहयोग समेत लिई नगर विपद् व्यवस्थापन सम्बन्धी जनचेतना अभिवृद्धि गर्ने ।

(घ) विपद्को समयमा विस्थापित परिवारहरूलाई सुरक्षित स्थानमा राखी शिविर सञ्चालन गर्न सम्भव भए सम्म विद्यालय, स्वास्थ्य केन्द्र बाहेक तत्कालका लागि अस्थायी रूपमा पुनस्थापना गर्न पहिचान गरिएका खुला क्षेत्रहरू प्रयोग गर्ने ।

परिच्छेद ' ७

(७) आपतकालिन उद्धार राहत वितरण तथा कोषबाट खर्च ः

(क) विपद्को घटनामा परी मृत्यु भएमा राहत स्वरूप नगद रु. २५,०००।—प्रतिव्यक्तिका दरले मृतकका परिवारलाई सहयोग उपलब्ध गराउने ।

(ख) विपद्बाट घर पूर्णरूपमा नष्ट भएका तत्काल गुजाराको लागि आवश्यक व्यवस्था गर्नको लागि नगद रु.२०,०००।— प्रति परिवार सहयोग उपलब्ध गराउने ।

(ग) घर आंशिक वा गोठ पूर्ण क्षति भई तत्काल मर्मतको लागि नगद रु.१०,०००।— प्रति परिवार सहयोग उपलब्ध गराउने ।

(घ) प्रकोपमा परी खाद्यान्न वाली नोकशान भएमा क्षतिको प्रकृति हेरी बढीमा नगद रु. १०,०००। प्रति परिवार सहयोग उपलब्ध गराउने ।

(ङ) विपद्को समयमा पीडित परिवारहरूलाई सुरक्षित स्थानमा राखी शिविर संचालन, आवश्यक सहयोग र समन्वय गर्ने ।

च) पीडितलाई राहत वितरण तथा अन्य कार्य सम्पादन गर्न विपद् व्यवस्थापन कोषबाट रकम उपलब्ध गराइनेछ । उक्त राहत उपलब्ध गराउन नगर प्रमुखःनगर उपप्रमुखको निर्देशनमा प्रमुख प्रशासकीय अधिकृतलाई अधिकार प्रत्यायोजन गर्ने ।

छ) जिल्लाभित्र वा बाहिर हुने प्राकृतिक प्रकोप महामारी नियन्त्रणमा नागरिकलाई उद्धार राहत भौतिक निर्माण लागत साझेदारीमा गरिने, खोज, उद्धार, निर्माणका कार्यमा यो कोषबाट रकम खर्च गर्न सकिनेछ ।

(ज) यस विपद् व्यवस्थापन कोषबाट विपद् व्यवस्थापन गर्न अस्पताल निर्माण, आइसुलेशन निर्माण, क्वारेन्टीन स्थापना , संकटमा परेका नागरिकहरूलाई खाद्यान्न, नगद, लत्ताकपडा , औषधी जस्ता राहत वितरण ,संकटमा परेका नागरिकहरूको उद्धार,खाना आवास , यातायात खर्च , एम्बुलेन्स खर्च तथा आवश्यकीय भौतिक निर्माण कार्य गर्न सकिने छ ।

(झ) राहत सहयोग नगद तथा जिन्सी प्राप्त गर्नको निम्ति पीडितले प्रहरी सरजमिन मुचुल्का तथा अन्य आवश्यक कागजात सहित यस कार्यालयमा निवेदन पेश गर्नु पर्नेछ ।

(ज) यस दफा वमोजिम—उपलब्ध गराउने राहत रकम र सामग्री विपदको प्रकृति हेरी आवश्यकता अनुसार कार्यालयबाद् वा सम्बन्धित वडा कार्यालयबाद् वा घरमै गएर उपलब्ध गराउन सकिनेछ ।

परिच्छेद ' ८

(८) अनुगमन तथा प्रतिवेदन सम्बन्धमा :-

(१) यो कार्यविधि अनुसार गरिएका काम कारवाहीको लागि न.पा.बाट अनुगमन गरिनेछ ।

(२) यो कार्यविधि अनुसार सञ्चालित कार्यहरूको प्रतिवेदन नगर कार्यपालिका र सभामा पेश गरिनेछ ।

परिच्छेद ' ९

(९) संशोधन तथा परिमार्जन सम्बन्धमा :-

न.पा. विपद् व्यवस्थापन कोषलाई व्यवस्थित बनाउन आवश्यकता अनुसार नगर कार्यपालिकाबाट संशोधन तथा परिमार्जन गर्न सकिनेछ ।

परिच्छेद ' १०

(१०) खारेजी तथा बचाउ :-

१) यस कार्यविधिमा व्यवस्था भएका कुराहरूको हकमा संघीय तथा प्रदेशबाट जारी हुने ऐन नियम सँग बाझिएको हकमा बाझिएको हदसम्म स्वतः अमान्य हुनेछ ।

२) यो कार्यविधि स्वीकृत हुनुभन्दा पहिले मापदण्डका आधारमा गरिएका खर्च यही कार्यविधि अनुसार भएको मानिने छ

२) यसअघि लागु भएको विपद् व्यवस्थापन कार्यविधि २०७४ खारेज गरी विपद् व्यवस्थापन कोष सञ्चालन कार्यविधि, २०७७ लागु गरिएको छ ।

आज्ञाले,

भक्तिराम मरासिनी

प्रमुख प्रशासकीय अधिकृत